

COLLEGE UNION REPORT

2021-22

ഹൈറേഞ്ചിന്റെ പഠന സാംസ്കാരികമേഖലയിൽ ഉഗ്രതേജസ്സോടെ തിളങ്ങിനിൽക്കുന്ന പാവനാത്മ കോളേജ് അതിന്റെ ചരിത്രയാത്ര തുടർന്നുകൊണ്ടിരിക്കുകയാണ്. 1982 -ൽ മുരിക്കാശ്ശേരിയുടെ ഈ മണ്ണിൽ സ്ഥാപിതമായ പാവനാത്മ കോളേജ് നാലുപതിറ്റാണ്ട് തികക്കുമ്പോൾ സർഗ്ഗാത്മകതയും കാര്യക്ഷമതയുള്ള വ്യക്തികളുടെ പ്രയത്നത്തിന്റെ ഫലമായി ഒട്ടേറെ നേട്ടങ്ങൾ കൈവരിക്കാൻ സാധിച്ചതിൽ നമുക്ക് അഭിമാനിക്കാം. ഇനിയും നമ്മുടെ പാവനാത്മ കോളേജ് ഉയരങ്ങളിലേക്ക് എത്തട്ടെ എന്ന് ആത്മാർത്ഥമായി പ്രാർത്ഥനയോടെ പാവനാത്മ കോളേജ് യൂണിയന്റെ 2021 -22 അധ്യയന വർഷത്തെ വാർഷിക റിപ്പോർട്ട് നിങ്ങൾക്ക് മുൻപാകെ സമർപ്പിക്കുന്നു.

2022 മാർച്ച് മാസം പതിനഞ്ചാം തീയതി നടന്ന തിരഞ്ഞെടുപ്പിലൂടെ ഈ അധ്യയനവർഷത്തെ യൂണിയൻ ഭാരവാഹികൾ തിരഞ്ഞെടുക്കപ്പെട്ടു.

കോളേജ് യൂണിയൻ ചെയർമാനായി അജു റോബർട്ട്, വൈസ് ചെയർപേഴ്സൺ മേഘ മരിയ ബേബി, ജനറൽ സെക്രട്ടറി റോബർട്ട് ജെയിംസ് വിൻസെന്റ്, യു യു സി -എഡിൻ പി ജോസ്, സഫ്വാന്നാ ഫാത്തിമ, ആർട്സ് ക്ലബ്ബ് സെക്രട്ടറി രോഹിത് റോബിൻസ് വർക്കീ, മാഗസിൻ എഡിറ്റർ മനു ബിജു എന്നിവർ തിരഞ്ഞെടുക്കപ്പെട്ടു.

ഈ യൂണിയന്റെ ആദ്യ യോഗം കൂടിയത് മാർച്ച് 19 നായിരുന്നു. അന്നേദിവസം സ്പോർട്സ് ക്ലബ്ബ് സെക്രട്ടറിയായി അഭിജിത് അബ്രഹാമിനെ തിരഞ്ഞെടുത്തു. വരും ദിവസങ്ങളിൽ തങ്ങളാൽ കഴിയും വിധം എല്ലാ പ്രവർത്തനങ്ങളും ചെയ്യുവാൻ തീരുമാനം എടുത്തു

*** സത്യപ്രതിജ്ഞ**

കോളേജ് യൂണിയൻ അധികാരമേൽക്കുന്ന ചടങ്ങ് സമയത്തിന്റെ ലഭ്യത കുറവുമൂലം വളരെ ലളിതമായി ആണ് നടത്തിയത്. ബഹുമാന്യനായ പ്രിൻസിപ്പൽ ഡോ. ജോൺസൺ വി. സത്യവാചകം, ചെയർമാൻ അജു റോബർട്ടിന് ചൊല്ലിക്കൊടുത്തു കൊണ്ട് സത്യപ്രതിജ്ഞ ചടങ്ങ് തുടക്കംകുറിച്ചു. പ്രിൻസിപ്പലിന്റെയും യൂണിയൻ അഡ്വൈസർ ജോയ്സൺ ജോർജ് സാറിനെയും സാന്നിധ്യത്തിൽ സത്യപ്രതിജ്ഞാ ചടങ്ങ് പൂർത്തീകരിച്ചു.

***ഹോളി സെലിബ്രേഷൻ**

വിദ്യാർത്ഥികൾ എല്ലാവരും ഒരുപോലെ കാത്തിരുന്ന ഹോളി ആഘോഷം 2022 മാർച്ച് മാസം ഇരുപത്തിയൊന്നാം തീയതി പാവനാത്മ കോളേജിലും നടത്തുവാൻ സാധിച്ചു. ഇൻഡോർ സ്റ്റേഡിയത്തിനു സമീപമുള്ള കോളേജ് ഗ്രൗണ്ടിലാണ് ഹോളി ആഘോഷം നടത്തിയത്. പലവിധ വർണ്ണങ്ങളോടൊപ്പം ഒപ്പം ഗാനവും നൽകിയപ്പോൾ വിദ്യാർത്ഥികൾക്ക് അത് കൂടുതൽ ഉന്മേഷം നൽകി.

***കോളേജ് യൂണിയൻ ഉദ്ഘാടനം**

2021- 22 അധ്യയന വർഷത്തെ കോളേജ് യൂണിയൻ ഉദ്ഘാടനം 2022 മാർച്ച് മാസം ഇരുപത്തിരണ്ടാം തീയതി നടത്തുവാൻ സാധിച്ചു. കോളേജ് യൂണിയൻ ഉദ്ഘാടനം ചെയ്യുന്നതിനായി മുഖ്യഅതിഥിയായി എത്തിയിരുന്നത് പാവനാത്മ കോളേജിലെ വിദ്യാർത്ഥികളിൽ ഒരാളായ കുമാരി അഞ്ജലി ആയിരുന്നു. ഈ ചടങ്ങിൽ ബഹുമാനപ്പെട്ട പ്രിൻസിപ്പൽ ഡോക്ടർ ജോൺസൺ വി, വൈസ് പ്രിൻസിപ്പൽ rev.dr. ബെന്നിച്ചൻ സ്കറിയ, സ്റ്റാഫ് സെക്രട്ടറി സജി കെ ജോസ്, യൂണിയൻ അഡ്വൈസർ ജോയ്സൺ ജോർജ് എന്നിവരുടെ സാന്നിധ്യം ഉണ്ടായിരുന്നു. യൂണിയൻ ഉദ്ഘാടനത്തിന്റെ ഭാഗമായി വിദ്യാർത്ഥികൾക്ക് വേണ്ടി വാട്ടർ ബോൻഡ് വിത്ത് ഡി ജെ എന്ന പ്രോഗ്രാം ഒരുക്കിയിരുന്നു.

***സ്നേഹ മന്ദിര സന്ദർശനം**

യൂണിയൻ ഭാരവാഹികളുടെ നേതൃത്വത്തിൽ പവനാത്മാ കോളേജിന് സമീപത്തുള്ള സ്നേഹമന്ദിരം സന്ദർശിക്കുകയും ഭക്ഷണം വിതരണം ചെയ്യുകയും ചെയ്തു.

*** Beat the floor -സ്പോർട് ഡാൻസ് കോമ്പറ്റീഷൻ**

വിദ്യാർത്ഥികളുടെ ഇടയിലെ മികച്ച നർത്തകരെ കണ്ടെത്തുന്നതിനായി 2022 മാർച്ച് മാസം ഇരുപതിമൂന്നാം തീയതി പാവനാത്മാ കോളേജ് ഇൻഡോർ സ്റ്റേഡിയത്തിനു സമീപം 'beat the floor' എന്ന പേരിൽ സ്പോർട് ഡാൻസ് കോമ്പറ്റീഷൻ സംഘടിപ്പിച്ചു. വളരെയധികം വിദ്യാർത്ഥികൾ പങ്കെടുത്ത ഈ പരിപാടിയിൽ കാണികളുടെ പ്രോത്സാഹനവും വളരെ വിലപ്പെട്ടതായിരുന്നു. രണ്ട് ഘട്ടമായാണ് ഈ പരിപാടി നടത്തിയത്. മാർച്ച് 24 ന് നടന്ന beat the floor-ന്റെ അവസാന റൗണ്ടിൽ മൂന്നാംവർഷ B voc വിദ്യാർത്ഥി ആയ ജോസഫി ജോസഫിനെ വിജയി ആയി തിരഞ്ഞെടുത്തു

***KAS മോഡൽ എക്സാം**

പാവനാത്മാ കോളേജ് ക്വിസ് ക്ലബ്ബും കോളേജ് യൂണിയനും സംയുക്തമായി കേരള അഡ്മിനിസ്ട്രേറ്റീവ് സർവീസ് എക്സാം നടത്തി. Dep.Of mathematics രണ്ടാം വർഷ വിദ്യാർത്ഥിയായ അജന തോമസിന് ഒന്നാം സ്ഥാനവും മൂന്നാം വർഷ വിദ്യാർത്ഥിയായ ശ്രീലക്ഷ്മി സജിക്ക് രണ്ടാം സ്ഥാനവും രണ്ടാം വർഷ വിദ്യാർത്ഥിയായ മൃദുല മോഹൻ മൂന്നാം സ്ഥാനവും ലഭിച്ചു.

***വോയിസ് ഓഫ് പാവനാത്മാ**

പാവനാത്മാ കോളേജിലെ മികച്ച ഗായകരെ കണ്ടെത്തുന്നതിനായി വോയിസ് ഓഫ് പാവനാത്മാ എന്ന സംഗീത മത്സരം സംഘടിപ്പിച്ചു. 2022 മാർച്ച് മാസം ഇരുപത്തിനാലാം തീയതി ഡിപ്പാർട്ട്മെന്റ് ഓഫ് കെമിസ്ട്രിയിൽ വെച്ച് ആണ് ഈ പരിപാടി നടത്തിയത്. രണ്ടുഘട്ടമായി നടത്തിയ പരിപാടിയുടെ അവസാനഘട്ടം നടന്നത് മാർച്ച് 25 ന് കോളേജ് ഓഡിറ്റോറിയത്തിൽ വെച്ചായിരുന്നു. മൂന്നാം വർഷ വിദ്യാർത്ഥിയായ ആൻസലറ്റ് ജോസഫിനെ വോയിസ് ഓഫ് പാവനാത്മയുടെ വിജയിയായി തിരഞ്ഞെടുത്തു.

***യൂണിയൻ അധാലത്ത്**

യൂണിയൻ യു യു സി മാരുടെ നേതൃത്വത്തിൽ വിദ്യാർത്ഥികളുടെ യൂണിവേഴ്സിറ്റി സംബന്ധവും കോളേജ് സംബന്ധവുമായ പ്രശ്നങ്ങൾ കണ്ടെത്തുകയും പരിഹരിക്കുകയും ചെയ്തു. ഈ അധാലത്ത് ഇന്നും കോളേജിൽ തുടർന്നുപോകുന്നു.

***കമ്മിറ്റി രൂപീകരണം**

പാവനാത്മാ കോളേജിൽ നടത്താനിരുന്ന കോളേജിലെ ആർട്സ് ഡേ, കോളേജ് ഡേ എന്നിങ്ങനെ പ്രധാന പരിപാടികൾക്ക് ഓരോ വിഭാഗം തിരിച്ച് പ്രവർത്തനങ്ങൾ സുഗമമാക്കുന്നതിന് വേണ്ടി കമ്മിറ്റികൾ രൂപീകരിച്ചു.

***ധ്വനി -ആർട്സ് ഫെസ്റ്റിവൽ**

2021-22 അധ്യാപന വർഷത്തെ കലോത്സവം ധ്വനി എന്ന പേരിൽ പാവനാത്മാ കോളേജിൽ നടത്തി.മാർച്ച് 23 24 തീയതികളിൽ രചനാ മത്സരങ്ങളും ഇരുപത്തിയഞ്ചാം തീയതി സ്റ്റേജ് പ്രോഗ്രാമുകളും നടത്താൻ സാധിച്ചു. പ്രധാനമായി 4 സ്റ്റേജുകളിൽ നടന്ന കലോത്സവത്തിൽ,നടത്തിയ എല്ലാ മത്സര ഇനങ്ങളിലും വിദ്യാർത്ഥികൾ പങ്കെടുത്തു. തിരഞ്ഞെടുക്കപ്പെട്ട വിദ്യാർത്ഥികളെ കൃത്യമായി യൂണിവേഴ്സിറ്റി തലത്തിൽ നടക്കുന്ന wake up call 2022 എന്ന കലോത്സവത്തിൽ പങ്കെടുക്കുന്നതിനായി അയക്കുകയും ചെയ്തു.

ഒരു കോളേജ് യൂണിയൻ എന്ന നിലയിൽ തീരുമാനിക്കപ്പെട്ട എല്ലാ പ്രവർത്തനങ്ങളും പൂർത്തീകരിക്കാൻ ഞങ്ങൾക്ക് ലഭിച്ച ദിവസങ്ങൾ വളരെ ചുരുക്കമായിരുന്നു. ഈ പോരായ്മയിൽ നിന്നുകൊണ്ടുതന്നെ പരിമിതമായ സമയത്തിലൂടെ യൂണിയൻ പ്രവർത്തനങ്ങളെ മുന്നോട്ടു കൊണ്ടുപോകാൻ എല്ലാ അംഗങ്ങളും ആത്മാർത്ഥമായി സഹകരിച്ചു. നിങ്ങൾ ഞങ്ങളിൽ ഭരമേൽപ്പിച്ച ദൗത്യം പൂർണ്ണമനസ്സോടെ മുന്നോട്ടുകൊണ്ടുപോകുന്നതിൽ എല്ലാ അംഗങ്ങൾക്കും ഉണ്ടായിരുന്ന നല്ല മനസ്സിനെ ഞങ്ങൾ സ്നേഹത്തോടെ ഓർക്കുന്നു. യൂണിയൻ പ്രവർത്തനങ്ങൾക്ക് ഞങ്ങളോടൊപ്പം നിന്ന് ഞങ്ങളെ സഹായിച്ച യൂണിയൻ അഡ്വൈസർ ജോയസൺ സാറിന് നന്ദി. യൂണിയൻ പ്രവർത്തനങ്ങളിൽ സഹകരിക്കുകയും വേണ്ട മാർഗനിർദ്ദേശങ്ങൾ നൽകുകയും ചെയ്ത മാനേജ്മെന്റ് അധികാരികൾ, പ്രിൻസിപ്പൽ, വൈസ് പ്രിൻസിപ്പൽ, മറ്റ് അധ്യാപകർ അനധ്യാപകർ എന്നിവരെയും ഏറ്റവും പ്രിയപ്പെട്ട വിദ്യാർത്ഥി സുഹൃത്തുക്കളെയും നന്ദിയോടെ സ്മരിച്ചു കൊണ്ട് 2021-22 അധ്യയന വർഷത്തെ കോളേജ് യൂണിയൻ പ്രവർത്തന റിപ്പോർട്ട് വിദ്യാർത്ഥി സമക്ഷം സമർപ്പിക്കുന്നു

ജനറൽ സെക്രട്ടറി
Robert James Vincent